



سوال

(228) بیت المال کا قیام عند الشرح

جواب

السلام علیکم ورحمة اللہ وبرکاتہ

(الف) شرعی نقطہ نگاہ سے بیت المال کا قیام کیوں کر ہو سکتا ہے اور اس کے شرائط کیا ہیں؟

(ب) کیا کسی امیر کے بغیر بیت المال بن سکتا ہے؟

(ج) بیت المال مرکز میں ہوتا ہے یا بستی میں؟ بستی کا بیت المال الگ بھی ہو سکتا ہے؟

(د) کیا راج الوقت انجمنیں اپنے خزانہ کا نام بیت المال رکھ سکتی ہیں؟

(ه) کیا کوئی انجمن اپنے بیت المال میں ہر قسم کے صدقات خیرات زکوٰۃ جمع کر کے اس سے کتاہیں پھاپ کران کی تجارت کر سکتی ہے؟ شرعاً یہ جائز ہے؟

الجواب بعون الوهاب بشرط صحیحہ السؤال

و علیکم السلام ورحمة اللہ وبرکاتہ!

الحمد للہ، والصلوة والسلام علی رسول اللہ، أما بعد!

بیت المال دراصل نام ہے اسلامی خزانہ کا جس کے مختلف شعبے ہوتے تھے۔ اور ہر شعبے کے مٹاؤں جداگانہ اور الگ تھے۔ (جس کا قائم کرنا اور اس کے مصارف پر صرف کرنا واجب تھا اور ہے) مثلاً ایک شعبہ بیت الخمس کے نام کا ہوتا ہے جس میں غنائم اور رزق کے خمس جمع ہوتے تھے دوسرا شعبہ بیت الصدقات کا تھا جس میں زکوٰۃ و صدقات کے اموال جمع ہوتے تھے۔

تیسرا شعبہ بیت الخراج والجزیہ والفتنی تھا۔ چوتھے شعبے لقطے اور لاواٹ لوگوں کے ترکے جمع ہوتے تھے۔ بیت المال کے قیام کے لیے اسلامی حکومت و امارت کا ہونا شرط نہیں ہے۔ جہاں اسلامی حکومت نہ ہو وہاں بھی بیت المال قائم ہو سکتا ہے اس لیے صرف جماعتی نظم اور نظام کا ہونا ضروری ہے۔ اور ظاہر ہے کہ جماعتی کا نظم کا وجود بغیر سردار یا صدر یا امیر یا سربراہ اور اس کی سمع و طاعت کے نہیں ہو سکتا اور اسلام غیر منظم زندگی کا متحمل بھی نہیں پس جس مقام کے مسلمان اس قسم کا نظم قائم کر کے ایک نظام میں مربوط ہو جائیں خواہ اس نظام کو انجمن یا جمعیت کہیں یا کچھ اور یا کوئی نان نہ رکھیں بہر حال وہ اپنے یہاں بیت المال قائم کر سکتے ہیں بلکہ ان کے لیے بیت المال کے بغیر چارہ نہیں۔ موجودہ وقت میں یہاں بیت الماہل میموشیوں کی زکوٰۃ زمین کی بیدواری کی زکوٰۃ یعنی عشر نقد سونے اور چاندی کی زکوٰۃ مال تجارت کی زکوٰۃ فطرہ چرم قربانی نقلی صدقات لقمے اور لاواٹ لوگوں کے ترکے جمع ہو سکتے ہیں۔ یہ ضروری نہیں کہ بیت المال کے لیے کوئی خاص عمارت اور مکان متعین ہو۔ آں حضرت ﷺ کے زمانہ میں اس کے لیے کوئی مکان نہیں تھا کیوں کہ



زکوٰۃ و عشر اور خراج کی جو رقم آتی تھی وہ فوراً تقسیم کر دی جاتی تھی جمع اور محفوظ رکھنے کی نوبت نہیں آتی تھی۔

بعض روایات سے معلوم ہوتا ہے کہ حضرت ابو بکر نے بھی اپنی خلافت میں کوئی بیت المال نہیں بنوایا۔ بلکہ جو کچھ آیا اسی وقت لوگوں کو بانٹ دیا۔ ہاں ابن سعد کی بعض روایتوں سے استنباط ہوتا ہے کہ انہوں نے بیت المال کے لیے مکان خاص کر لیا تھا لیکن وہ ہمیشہ بند پڑا رہتا تھا۔

سب سے پہلے حضرت عمر فاروق نے بیت المال کی عمارت کی بنیاد ڈالی اور دار الخلافہ (مدینہ منورہ) میں اسلامی خزانہ قائم کیا اور اس کے لیے باقاعدہ افسر اور دوسرے عملہ مقرر کئے۔ مدینہ کے علاوہ تمام صوبوں اور اہم مقامات میں بھی بیت المال قائم کئے۔ معلوم ہوا کہ مرکز کے علاوہ دوسرے اہم مقامات مثلاً صوبوں اور ضلعوں میں بھی بیت المال قائم کئے جاسکتے ہیں۔

ان مقامی و ضلعی بیت المالوں پر رقوم کو ان کے مقامی مصارف میں صرف کرنے کے بعد جو کچھ بچے وہ مرکز میں منتقل کیا جاسکتا ہے جیسا کہ حضرت عمر کی خلافت کے زمانہ میں یہی دستور تھا۔ راجح الوقت اسلامی انجمنیں اور جمعیتیں بلاشبہ اپنے خزانوں کا نام بیت المال رکھ سکتی ہے یہ نام اسلامی حکومت کے خزانے کے لیے نصاباً مخصوص نہیں ہے اور نہ اس پر کوئی دلیل و قرینہ موجود ہے۔ پس مسلمان اس نظم کے تحت جہاں کہیں ہوں رقوم مذکورہ بالا جمع کر کے اس کا نام بیت المال رکھ سکتے ہیں۔ صدقات و خیرات کی رقم فقراء و مساکین و دیگر مصارف منصوصہ کا حق ہے انجمن یا جمعیت وصول کر کے و کالہ ان اموال کو ان کے مصارف میں صرف کرنے کی ذمہ داری ہے۔

اس رقم میں ایس تجارت جس میں اصل کے اندر نقصان و خسارہ کا ذرہ بھر بھی اندیشہ ہو قطعاً درست نہیں ہے۔ خاص صدقات کی رقم سے تجارت کرنے کے بارے میں خلافت راشدہ کے زمانہ کا کوئی واقعہ نظر سے نہیں گزرا۔ ارہاں حضرت ابو موسیٰ اشعری امیر بصرہ نے حضرت عمر کے دو صاحبزادوں عبید اللہ اور عبد اللہ کو بطور قرض کے بیت المال کی کچھ رقم جو غالباً جزیرہ یا خمس غنائم کی تھی دی تھی کہ اس سے تجارت کا مال خرید کر مدینہ لے جائے۔ اور فروخت کر کے اصل رقم امیر المومنین کے حوالہ کر دیں اور نفع خود رکھ لیں۔ حضرت عمر نے اس کو پسند نہیں کیا بھر بعض مصاحبین کے مشورہ سے اس کو مضاربت قرار دے کر اصل رقم اور آدھا نفع بیت المال میں داخل کر دیا اور آدھا نفع دونوں لڑکوں کو مضارب ہونے کی حیثیت سے دے دیا۔

بیت المال کی جملہ رقوم اور آدھوں کا باقاعدہ حساب و کتاب رکھنا ضروری ہے اس کے لیے کسی دلیل کی ضرورت نہیں ہے فقہانے عالمین میں سماعی جامع محافظ سائق راعی حامل حاست کا تب کیا ال وزان عدد اور دوسرے اعوان کو داخل سمجھا ہے۔

هذا ما عندی واللہ اعلم بالصواب

فتاویٰ شیخ الحدیث مبارکپوری

جلد نمبر 2 - کتاب الإمارة

صفحہ نمبر 431

محدث فتویٰ